

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

śrīmadrāmāyaṇē vālmikīyē ādikāvyaē bālakāṇḍē

॥ navamaḥ sargaḥ ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ
śrīsītālakṣmaṇabharataśatrughnahanumatsamēta śrīrāmacandra
parabrahmaṇē namaḥ

॥ navamaḥ sargaḥ ॥

sumantrēṅarṣyaśrṅgavṛttāntasya saṅkṣēpēṅa varṇanam

ētacchrutvā rahaḥ sūtō
rājānamidamabravīt |
śrūyatāṃ tat purāvṛttaṃ
purāṇē ca mayā śrutam || 1.9.1 ||

ṛtvigbhirupadiṣṭō'yaṃ
purāvṛttō mayā śrutaḥ |
sanatkumārō bhagavān
pūrvaṃ kathitavān kathām || 1.9.2 ||

ṛṣīṅāṃ sannidhau rājaṃ -
stava putrāgamaṃ prati |
kāśyapasya ca putrō'sti
vibhāṅdaka iti śrutaḥ || 1.9.3 ||

ṛṣyaśrṅga iti khyāta -
stasya putrō bhaviṣyati |
sa vanē nityasaṃvṛddhō
munirvanacaraḥ sadā || 1.9.4 ||

nānyaṃ jānāti viprēndrō
 nityaṃ pitranuvartanāt |
 dvaividhyaṃ brahmacaryasya
 bhaviṣyati mahātmanaḥ || 1.9.5 ||

lōkēṣu prathitaṃ rājan
 vipraīśca kathitaṃ sadā |
 tasyaivaṃ vartamānasya
 kālaḥ samabhivartata || 1.9.6 ||

agniṃ śuśrūṣamāṇasya
 pītaraṃ ca yaśasvinam |
 ētasminnēva kālē tu
 rōmapādaḥ pratāpavān || 1.9.7 ||

aṅgēṣu prathitō rājā
 bhaviṣyati mahābalaḥ |
 tasya vyatikramād rājñō
 bhaviṣyati sudāruṇā || 1.9.8 ||

anāvṛṣṭiḥ sughōrā vai
 sarvalōkabhayāvahā |
 anāvṛṣṭyāṃ tu vṛttāyāṃ
 rājā duḥkhasamanvitaḥ || 1.9.9 ||

brāhmaṇāñchrutasamvṛddhān
 samānīya pravakṣyati |
 bhavantaḥ śrutakarmāṇō
 lōkacāritravēdinaḥ || 1.9.10 ||

samādiśantu niyamaṃ
 prāyaścittaṃ yathā bhavēt |
 ityuktāstē tatō rājñā
 sarvē brāhmaṇasattamāḥ || 1.9.11 ||

vakṣyanti tē mahīpālaṃ
 brāhmaṇā vēdapāragāḥ |
 vibhāṇḍakasutaṃ rājan
 sarvōpāyairihānaya || 1.9.12 ||

ānāyya tu mahīpāla
 ṛṣyaśṛṅgaṃ susatkṛtam |
 vibhāṇḍakasutaṃ rājan
 brāhmaṇaṃ vēdapāragam |
 prayaccha kanyāṃ śāntāṃ vai
 vidhinā susamāhitaḥ || 1.9.13 ||

tēṣāṃ tu vacanaṃ śrutvā
 rājā cintāṃ prapatsyatē |
 kēnōpāyēna vai śakya -
 mihānētuṃ sa vīryavān || 1.9.14 ||

tatō rājā viniścitya
 saha mantribhirātmavān |
 purōhitamamātyāṃśca
 prēṣayiṣyati satkṛtān || 1.9.15 ||

tē tu rājñō vacaḥ śrutvā
 vyathitā vinatānanāḥ |

na gacchēma ṛṣērbhītā
 anunēṣyanti taṃ nṛpam || 1.9.16 ||

vakṣyanti cintayitvā tē
 tasyōpāyāṃśca tān kṣamān |
 ānēṣyāmō vayaṃ vipraṃ
 na ca dōṣō bhaviṣyati || 1.9.17 ||

ēvamaṅgādhipēnaiva
 gaṇikābhirrṣēḥ sutaḥ |
 ānītō'varṣayat dēvaḥ
 śāntā cāsmāi pradīyatē || 1.9.18 ||

ṛṣyaśṛṅgastu jāmātā
 putrāṃstava vidhāsyati |
 sanatkumārakathita -
 mētāvad vyāhṛtaṃ mayā || 1.9.19 ||

atha hr̥ṣṭō daśarathaḥ
 sumantraṃ pratyabhāṣata |
 yatharṣyaśṛṅgastvānītō
 yēnōpāyēna sōcyatām || 1.9.20 ||

|| ityārṣē śrīmadrāmāyaṇē vālmīkiyē ādikāvye
 bālakāṇḍē navamaḥ sargaḥ ||